

శ్రీ ఆశ్చర్య జానకిరామ సుబ్రహ్మణ్యం

జానకమ్మ గార్ని ఈరోజున చెప్పవని గర్వింపతగ్గ ఆస్తేమీలేదు ... జీర్ణించిపోయి కూలిపోవటానికి సిద్ధంగావున్న ఒక్క కొంప, ఏదో సెకండ్ ఫారం చదువుతున్న ఒక్క గా నొక్క కొడుకు బాబుతప్ప.

జానకమ్మ గారి పెద్దాడు, పదో ఏటే, స్వగ్రామానికి గుడ్ బైకొట్టేసి, దేశంకాని దేశంలా తిరుగుతూ, తల్లికి మాత్రం కనపడకుండా తప్పకుంటూవచ్చాడు... మొన్న మొన్న నే, తను మిలిటరీలో చేరినట్టుగా తల్లికి ఉత్తరం వ్రాశాడుకూడ. దానితో, జానకమ్మ గారికి, పెద్దాడిమీదవున్న కాస్త ఆశకూడ వదులుకోవలసి వచ్చింది... ఇంక ఆశంతా ఒక్క గా నొక్క కొడుకు బాబుమీదే.

'వెధవకొంప ! ఈ వేళవుంటుంది. చేతుంటుంది. మహా అయితే ఎల్లుండికూడ వుంటుండేమా ! నాలుగో రోజున గట్టిగా గాలి వేసిందంటే, పునాదులతో సహా తంగా కూలిపోతుంది. ఆరోజుతో దాని ఆయుర్దాయం పూడిందన్నమాటే. కాని బాబు అలా కాదు ... పెరిగి పెద్దవాడై, బాగా చదువుకుని ఓ పెద్ద ఆఫీసరు వుద్యోగించేస్తూ, పదిమంది సొకరుల చేత చాకిరీచేయించుకుంటూ, దర్జాగా కాలమీద కాలువేసుకుని బ్రతకాలి. తను బ్రతుకున్నంతవరకు, బాబు జీవితాన్ని సంతోషంతో మాడాలి. తను చనిపోయిన తరువాతకూడ, బాబు సుఖంగా, శాశ్వతంగా బ్రతకాలి. గంపెడు పిల్లలు పుట్టాలి. వాళ్లందరు, పెరిగి పెద్దవాళ్లై, తను బాబు మార్గాన్నే తోక్కాలి. వాళ్లందరితోపాటు తన బాబు ... ముద్దులబాబు, బంగారుబాబు, భోగభాగ్యాలతో తులతూగుతూ, ఈ లోకంలోనే, శాశ్వతంగా వుండి పోవాలి. తను మాత్రం ... వైలోకంనుంచి ఆప్పడప్పుడుచూస్తూ, తన బాబును సంతోషంతో ఆశీర్వదించిపోతూవుండాలి. ...

ఈ విధంగా జానకమ్మ గారు ప్రతీరోజు బాబును గురించి, మేడలు కట్టుకుంటూవుంటుంది. అందులో

ఆశ్చర్యమేముంది? ఏతల్లి తన కొడుకు, ఆజన్మాంతం సుఖంగా వుండాలని కాంక్షించదు ? ... ఆమె కట్టుకున్న మేడలు గాలిమేడలుమాత్రం కావు. మంచి ఒకటోరకమైన కాంక్షీటు పునాదితో కూడుకున్న మేడలని చెప్పటానికి కావలసినన్ని తాత్కారణాలున్నాయి.

ఇటు తన అత్తింటి వాళ్ళందరూకూడ, పెద్దపెద్ద చదువులుచదివి, గొప్ప గొప్ప వుద్యోగాలలో వున్నారు... అటు తన పుట్టింటివాళ్ళందరూ, అరవై నాలుగు శాస్త్రాలు నమిలివుమ్మోయగల సమర్థులు. ఇటువంటి వంశవృక్షంలో మాణిక్యంపుట్టక మట్టిబెడ్డ పుడుతుందా? అలా జరగదన్న సంగతి ఆమెకు బాగా తెలుసు ... అందుకనే ఆమెకంతధీమా.

బాబు వయస్సు తక్కువైనా, తెలివితేటలనుబట్టి సెకండ్ ఫారంలో చేర్పించింది జానకమ్మ గారు. మొగదిక్కు ఎవరూలేకపోవటంమూలాన, బాబు చదువు విషయమై తనే స్వయంగా అన్ని ఏర్పాట్లు చేయవలసివచ్చింది. పరీక్షకు కావలసిన పాఠాలన్నీ తెలుసుకుని, దగ్గరుండి చదివించి, సులువుగా సెకండ్ ఫారంలో చేర్పించకలిగింది.

తను చిన్నప్పుడు బిదోక్లానుదాకా ఎలిమెంటరీ స్కూల్లో చదువుకున్న చదువు, బాబుకు చదువు చెప్పటంలో బాగా ఉపయోగించింది. స్కూల్లో చెప్పిన ఇంగ్లీషు పాఠాలన్నీ బాబుచేత ప్రతీరోజు క్రమం తప్పకుండా చదివించి, తనుకూడా గ్రహించి, అవసరంవచ్చినపుడు తను తిరిగి బాబుకు చెప్పగల శక్తిని సంపాదించింది. బాబు ఏకసంధాగ్రామి ఏమీ సెకండ్ ఫారంలో చేరటం అంటే పెద్దకష్టం అనిపించలేదు.

ప్రతీరోజు స్కూల్లో ఏం చెప్పేరో, బాబు సహాధ్యాయి, పక్కంటి శంకరాన్ని అడిగి తెలుసుకుంటూ వుంటుంది. ఆ చెప్పిన పాఠాలన్నీ ఏరోజుకారోజు, దగ్గరుండి చదివిస్తూ ఓవిభమైన క్రమశిక్షణలో పెట్టిం

దామె. బాబుకూడ అల్లరి చిల్లరగా తీరగకుండా, తల్లి మనస్సుకు అనుకూలంగా ప్రవర్తించావుండటం మూలాన, ఆమె ప్రయత్నాలన్నీ సవ్యంగా, సఫలీ కృతం కావటానికి ఎక్కువ దోహదకారి అయ్యాడు.

“వయస్సుకుతగ్గ చదువుకాదు నాయనా ... ఏదో చదువుతున్నాడు” అంటుంది జానికమ్మగారు, మీ అబ్బాయి ఎల్లా చదువుతున్నాడండీ అని అడుగుతే. అవునుమరి! పట్టుమని పడేస్తేనాలేవు అప్పడే సెకండ్ ఫారం. బాబుకు మూడు నెలల పరీక్షల లోను, ఆరు నెలల పరీక్షలలోను ఫస్టు మార్కులు రావటంతోపే, జానికమ్మగారి కలలకు ఓస్వరూపం ఏర్పడింది. తన బాబుకు ఎంతో భవిష్యత్తువుందని భావించడానికి ఓ దారి ఏర్పడింది. ... క్రమేపీ జానికమ్మగారి హృదయంలో, బలమైన పునాదులతో మేడలగోడలు లేవటం ప్రారంభించాయి.

అంతమంది తోటివిద్యార్థుల సమూహంలో, పెద్దల కరతాశభస్మలమధ్య, ఉపాధ్యాయుల ఆకీర్షణనాలతో, ఆరు నెలల పరీక్షల అనంతరం, బాబు బహు మానాలను అందుకున్న దృశ్యం, జానికమ్మగారి హృదయంలో హత్తుకుపోయి, స్థిరపడిపోయింది.

ఒక్క చదువు విషయంలోనేకాదు, ప్రతీ విషయంలోను బాబు మొట్టమొదటివాడుగా వుండాలని ఆమె అభిలాష. అందుకనే, ఇప్పటినుంచి బాబును ఓవిధమైన క్రమశిక్షణలో పెట్టడానికి ప్రయత్నించ సాగింది. ... కాలకృత్యాలు తీర్చుకొంటం దగ్గర నుంచి, స్కూలువేళదాకా, పుస్తకందగ్గర కూర్చుని చదువుకునేటట్టు చేయటంవరకు, అసంకల్పిత ప్రతీకార చర్యలవలె బాబు చేయగలిగేటట్టుగా చేసిందామె. బాబుకూడ అలైం చేబులుకు అలవాటు పడిపోయి, కాలంయొక్క విలువను యిట్టే గ్రహించ గలిగాడు.

సినిమాలకని నాటకాలకని వెళ్ళకుండా, వాటి చెడుగుణాలను కట్టుకథలుగా వర్ణించి, బాబు మనస్సుకు యిట్టే హత్తుకుపోయేటట్టుగాచేసి, సినిమా

లన్నా, నాటకాలన్నా ఓవిధమైన విరక్తిభావం కలిగించింది. ... చెడున్నే హాలకుపోయి, పాడైపోకుండా ఎన్నో కట్టుదిట్టాలు చేసింది.

ఇటువంటి సుగుణాలతో బాబు మెలగటం మూలాన, జానికమ్మగారిచేత ఒక్కసారికూడ బాబు దెబ్బతిన్న పాపానపోలేదు. .. అసలుమాటపడటం మంటేనే అభిమానం. జానికమ్మగారుకూడ చూసి, చూసి ఒక్క దెబ్బకూడ కొట్టలేకపోయేది. జానికమ్మగారి ఉద్దేశాలకు, ఆశయాలకు, బాబు అడ్డంకి లేకుండా, అనుకూలంగా నడుస్తూవుండటంమూలాన, ఆమె హృదయంలో ఓ ప్రత్యేక స్థానాన్ని పొంద గలిగాడు.



పొద్దు పడకురకువాలింది. సాయంత్రం ఐదో, ఐదున్నరో అవుతుంది. ఎక్కడో రెండుమైళ్ళ దూరంలోవున్న స్కూలునుంచి, పిల్లలు పుస్తకాలతో, టిఫిన్ క్యారియర్లతో, మాసినబట్టలతో, చెద రినజాబ్బుతో, నకనకలాడే ఆకలితో, ఒక్కక్కళ్ళే వస్తున్నారు. ప్రొద్దుట వెళ్ళేటప్పుడు వున్న పుత్సాహం, సాయంత్రం వచ్చేటప్పుడువుండదు. ... ఎక్కడి స్కూలు? ఎక్కడివూరు?

వచ్చేపోయేజనాన్నిచూస్తూ, జానికమ్మగారు వీధి గుమ్మంలో సావకాశంగా కూర్చున్నారు.

పక్కింటివారబ్బాయ్, శంకరంకూడ వస్తున్నాడు ... అయితే బాబుకూడ వస్తున్నాడన్నమాటే. ప్రతీ రోజు బాబు, శంకర్లు, స్కూలునుంచి జట్టాపట్టిలు వేసుకుని, వస్తూవుంటారు. కాని ఈ రోజున శంకరం ఒక్కడే వచ్చాడు.

శంకరం రాకను చూసింది జానికమ్మగారు. తన బాబుకూడ వస్తూవుంటాడని, చిరునవ్వుతో స్వాగతం ఇవ్వటానికిలేచింది. ... అప్పడో ప్రొద్దున్ననగా తిన్న అన్నం, ఎక్కడో రెండుమైళ్ళ దూరంలోవున్న స్కూలుకు వెళ్ళిరావాలి. మధ్యాహ్నం పట్టుకళ్ళిన

టిఫిన్ కాస్త తిని, మంచినీళ్లు త్రాగి మూతి తుడుచు కుంటాడు. మళ్ళీ సాయంత్రం స్కూలు వదిలిపెళ్ళే సరికి, ఒక చేత్తో టిఫిన్ కారియర్ తో, మరోచేత్తో పుస్తకాల సంచితో, ఎంతో ఆకలితో వస్తాడు. అందులోను వయస్సుకు తగ్గ చదువుకూడకాదు. పైగా నడక ... జానికమ్మ గారు చిరునవ్వుతో ఆహ్వానించే సరికి, బాబు తన అంతదూరం నడచిన శ్రమనంతా ఒక్కసారి మరచిపోతాడు.

... జానికమ్మ గారి చిరునవ్వు స్వాగతం వ్యర్థమైంది. బాబు యింకా రావటంలేదు. వెనక్కాలే, ఎవరితోనైనా మాట్లాడుతూ వస్తూవుంటాడని, త్వరలోనే రావచ్చునని, తన మనస్సును సమాధానపరచు కుంది.

ఓ సారి, వీధిలోకి వెళ్ళి, కనుమాపు మేరవరకు చూసి నిరాశతో యింట్లోకి వచ్చేసింది.

జానికమ్మ గారు కాళీగా కూర్చోవటం యిట్టం లేక, లైట్లలో కిరణ నాయలుపోసి, వెలిగించి, పక్కవేసి, బాబు చదువుకు కావలసిన సరంజామా అంతా సిద్ధంచేసి, బాబు రాకకై ఎదురుచూస్తూ కూర్చుంది.

బాబు, ప్రతీరోజూ ఈ పాటికే భోజనంచేసి, పుస్తకం పుచ్చుకుని, చదువుకుంటావుండవలసింది. ... కాని ఈ రోజున ఎందుకో ఆలస్యం అయింది.

నిన్నను ఈలాగే ఆలస్యంగావచ్చాడు. బాబు లేని ఆ అరగంట ఆరుయముగాలుగా గడిపింది జానికమ్మ గారు. ఎందుకు ఆలస్యంగావచ్చావురా అని అడిగితే ఏవేవో సాకులు చెప్పేడు. ... దాంతో కోపంవచ్చి నాలుగు కేకలు పెట్టిందికూడ. బాబుని, ఇంతవరకు జానికమ్మ గారు అతని హృదయానికి బాధ కలిగించే పల్లెత్తుమాటకూడ అనలేదు. ... అందుకనే ఆవిడ కేకలేసిన తరువాత, అభిమానంతో మొహం కిందకుదింపేసుకుని, అరగంటదాకా తిరిగి తల్లి మొహం వేసి చూడలేకపోయాడు. ... అలాగని కోపంవచ్చి ఈవేళకూడ ఆలస్యంగావస్తాడా? ఆఖ్చే! తన బాబే అంత తెలివితక్కువవాడేంకాదు.... త్వరలో

రావచ్చుననే ఆశతో తన మనస్సును సంబాళించు కుంది.

ఒకవేళ స్కూల్లో ఏదైనా మీటింగు వుండేమో! ... అంతేఅయివుంటుంది. మీటింగు వున్నట్లుంటే వీళ్ళందరు ఆగకుండా ఎందుకువచ్చేస్తారుచెప్పా? ... పక్కంటి శంకరాన్ని అడుగుతే అన్ని విషయాలు తెలుస్తాయి.

చదువుకుంటున్న శంకరం దగ్గరకు వెళ్ళి అడిగింది జానికమ్మ గారు. "ఏంనాయనా! ఈ వేళ స్కూల్లో ఏదైనా మీటింగుగట్టావుందా?"

"ఏంలేదండి ... వుంటే మేం అందరం ఆగం మరి! మీటింగు వున్నట్లు మాకేం నోటీసురాలేదు" అన్నాడు.

"అయితే మా అబ్బాయి స్కూలుకు వచ్చేదా లేదా అసలు." ఎందుకో జానికమ్మ గార్కి తన బాబుమీద ఒక్కసారి అనుమానం ముంచుకువచ్చింది.

"రాకేమండి. వచ్చాడు. మధ్యాహ్నము మేము అందరముకలిసి టిఫిన్ తిన్నాముకూడాను. ... సాయంత్రము, స్కూలు వదిలిపెట్టిన తరువాతకూడ కనబడ్డాడునాకు."

"స్కూల్లో మీటింగ్ ఏమీలేదన్నమాట" రెట్టించి అడిగింది జానికమ్మ గారు వచ్చేస్తూ.

"అఖ్చే! లేదండి ... ఏమండి ఆలా అడుగు తున్నారు?" దేన్నో వెతకటానికి ప్రయత్నిస్తున్న ట్టుగావున్న ఆమె తీక్షణమైన మొహంలోకి చూస్తూ ప్రశ్నించాడు.

"ఏంలేదునాయనా! ... మా వాడు స్కూలు నుంచి యింకారాలేదు. ఏమీటింగ్ నావుంటే ఆగి పోయాడేమో ... నిన్ను కాస్త తెలుసుకుందామని వచ్చా."

"మీవాడు ఎందుకురాలేదో తెలియదుకాని, స్కూల్లో మీటింగు ఏమీలేదండి. ... పోనీ ప్రయత్నం చేయండి. వుండేమో అంటే అదీలేదు. ఒకవేళ ఏమున్నా ఈ పాటికి వచ్చేయదండీమరి.

(1164 వేజీ చూడుడు)

(1128 వేడి తరువాయి)

అప్పుడే ఎనిమిదిన్నర, తొమ్మిది అవస్తోందికూడాను." తిరిగి చదువులో పడిపోయాడు శంకరం.

మీటింగు లేకపోతే బాబు ఎక్కడికి వెళ్ళినట్లు?... కొంపతీసి, ఏజ్వరమో, తలకాయనోపోవచ్చు, రాలేక తోవలో పడిపోలేదుకదా? ... అబ్బే! అలా జరిగిందదు. ప్రొద్దుటే హుషారుగా, బాగానే వెళ్ళేడు స్కూలుకు. సాయంత్రం శంకరంకూడ చూశాడుటగా, ఏమైన మనిషిమారినట్లయితే నాతో శంకరం చెప్పడూ?

ఒక నేళ ఏసినీమాకై నా వెళ్ళేడేమో! ... ఛీ. ఛీ. అటువంటి పాడుసినీమాలకు ఎప్పుడు వెళ్ళేడు నా బాబు. వెళ్ళినా వీడికి డబ్బులు ఎక్కడివి? దొంగ తనంగా ఎత్తుకుపోయాడేమో! ... అయితే ఇటువంటి దొంగబుద్ధులుకూడ పుడుతున్నాయన్నమాట. ఇంటికివచ్చిన తరువాత నాలుగు చివాట్లు పెట్టి, గట్టిగా బుద్ధివచ్చేటట్టుగా తన్ని తేనేకాని ఓ దారి లోకిరాడు. జానికమ్మగారికి కోపం ఎక్కువైంది. అంతకోపం ఆవిడకు ఇంతకుముందెప్పుడూరాలేదు. ఆ సమయంలో బాబు కండ్లకు కనపడినట్లయితే, వళ్లు తెలియని ఆవేశంలో ఏమైనా చేసేస్తుంది.

గబగబా లోపలకు వెళ్లి డబ్బులుపెట్టే తీసి చూసింది. తను అందులోవేసినడబ్బు, తీసినడబ్బు, అన్నీ లెక్కచూసుకుంటే, సరిగ్గా సరిపోయింది. అయితే వీడు ఇంట్లో డబ్బులు పెట్టి, సినీమాకు పోలే దన్నమాట ... మరి వీడు ఎక్కడికి వెళ్ళినట్లు?

ఇంకా ఏవేవో అనుమానాల్తో, ఆవిడ మనస్సు ఎంతో బాధపడింది. నిక్షేపంలాంటి కుర్రాడు, పాడున్నే హుళుచేసి చెడుపోతూవుంటే, ఆమె సహించి చూస్తూ వూరుకోగలదా? తన వంశానికి శాశ్వత పేరు, ప్రతిపలు తెస్తాడని, తను ఆశించిన ఆశంతా నిరాశకావలసినదేనా? బాబు భవిష్యత్ అంతా భస్మంకావలసినదేనా? ఇటువంటి చిన్న చిన్న విషయాల దగ్గరనుంచి తగిన శ్రద్ధ తీసుకోపోతే, బాబు

జీవితం తప్పకుండా వక్రమమైన మార్గంలో పడితీరు తుంది. అప్పుడు తను ఆశించిన ఫలితం ఫలప్రదం కాదేమో! ... బాబును గురించి తలపోస్తూ, బాబు చదువుకునే చాపమీదే నిద్రపోయింది జానికమ్మ గారు. ...

బాబు స్కూల్లో చేరటానికిముందు, బాబు చదువు విషయమై తనుపడ్డ తాపత్రయం ... శ్రమకు ప్రతిఫలంగా బాబు మాపెట్టిన క్రమశిక్షణ ... కొంత వరకు తన ఆశయనిధి... స్కూలునుంచి వచ్చేటప్పుడు కానీ, వెళ్ళేటప్పుడుకానీ, చెయ్యివులోను, కాలవ లోను, స్నానాలు చేయటంకానీ, ఈతలాడటం కానీ చెయ్యని బాబుచేత తన చేతిలో చెయ్యి వేయించుకోవటం... చెడున్నే హుళుకుపోకుండా జాగ్రత్తగా మనులకుంటానని బాబు యిచ్చిన వాగ్దానం ... అప్పటినుంచి యిప్పటివరకు బాబు నడవడిక ... మొదలైనవన్నీ తన మనః ఫలకంలో ఓ చిన్న సినీమారీలులా తిరగటం ప్రారంభించాయి.

రాత్రి పదో, పదిన్నరో అవుతుంది. గ్రామం అంతా మాటుమణిగింది. ఆ వీధిచివర, ఎక్కడో అరుస్తున్న కుక్కధ్వని, పక్కింటివాళ్ళింట్లో గుట్టు తప్ప, జానికమ్మగారికి మరో ధ్వనేమీ వినిపించడం లేదు. ... ఇంతలో వీధిమెట్లు ఎక్కుతున్నట్టుగా ఆడుగుల చప్పుడు వినపడింది. బహుశా, బాబు అయివుంటాడని జానికమ్మ గారు వూహించింది.

“అమ్మా” నెమ్మదిగా పిలుస్తూ, అతి నెమ్మదిగా తలుపు తట్టేడు బాబు. పిలిచేటప్పుడు బాబు కంఠం సువ్ఠంగా వణుకుతోంది.

జానికమ్మ గారు మెలకువగావుండికూడ, బాబు పిలుపుకు సమాధానం యివ్వలేదు. ఇంత ఆలస్యంగా వచ్చినందుకుగాను బాబును నలిపడేద్దామా అన్నంత కోపంవచ్చింది ఆవిడకు.

“అమ్మా” తిరిగి కొంచెం గట్టిగా పిలచాడు. జానికమ్మ గారు మాట్లాడలేదు. తలుపు తియ్యవే అమ్మా అంటూ తలుపును గట్టిగా ఓతాపు తన్నేడు.

అయినా జానికమ్మగారు సమాధానం యివ్వలేదు. “అమ్మా! తలుపే” ఏడుస్తూ, తలుపు తట్టెడు.

జానికమ్మగారి కోపం పటాపంచలయిపోయింది. ఎంతకఠినంగా, కోపంగావుందాచునుకున్నా ‘అమ్మా’ అని బాబు మృదువుగా, ప్రేమతో పిలచేటప్పటికి తన హృదయం వాత్సల్యంతో నిండిపోయింది. ‘అ! నన్నాన్నా బాబు’ ఎంతో ఆప్యాయతతో జవాబిచ్చి, లేచి తలుపుతీసింది.

‘అమ్మా’ అంటూ అద్దైర్లపడినబాబు, తల్లి కొడుకులదేమానన్న భయంతో, గుమ్మంలో నిలుచుండే ఏడవటం ప్రారంభించాడు.

“అదేమిటిరా - అల్లా ఏడుస్తున్నావ్ ... ఆకలేస్తోందా? రా—లోపలికిరా—అన్నం తిందువుగాని” ఎంతో లాలనగా పిలచింది. గబగబా కాళ్లకడిగి అన్నం పెట్టింది బాబుకు జానికమ్మగారు. అదేమిటి? ఇంత ఆలస్యంగా వచ్చినందుకు అమ్మ నన్ను కూతలెయ్యలేదేమిటి? ... ఆఖరికి ఆలస్యంగావచ్చావేమీరా అనికూడ అడగలేదేంచెప్పా? పైగా ఎంతో సంతోషంతో అన్నంకలిపిపెడుతోంది కూడాను. బాబు ఆశ్చర్యపోయాడు. ... దెబ్బలు తప్పినందుకు బాబు చాల సంతోషించాడు.

భోజనం అయిన తరువాత రాత్రి పదకొండు గంటలకు, బాబు పుస్తకం పుచ్చుకుని లైటు దగ్గరకు చేరెడు. జానికమ్మగారు “ప్రాద్దుపోయింది ... ఆనవసరంగా మేలుకుని ఆరోగ్యం చెడగొట్టుకోకు. పడుకో” అనికూడ అనలేదు. మాట్లాడకుండా మంచమీదపడుకుని తీక్షణంగా ఆలోచిస్తోంది.

బాబు, ఓ అరగంటనేపు చదువుకుని, పడుక్కుండుకులేవబోయాడు. భయంతో తల్లికేసి చూశాడు, నిద్రపోతోందో, మెలుకువగా వుందోనని. బాబు మెల్లగా చప్పుడు చెయ్యకుండాలేచి, పుస్తకాలు పెట్టెలోపడేసి, లైటు చిన్నదిచేసి, మంచంకూడ చప్పుడవకుండా కూర్చున్నాడు. ఇంక పడుకోబోతున్నాడు. ...

“ఒరేయ్! ఇల్లారారా” మంచమీదపరుండే పిలచింది జానికమ్మగారు నెమ్మదిగా. ఆ పిలుపులో

కాతన్యం స్వస్థంగా గోచరిస్తోంది. బాబు భయంతోలేచాడు. ఏదో ఊపద్రవం రాబోతోందనే ఊహించాడు. వెళ్ళి తల్లి మంచం దగ్గర కూర్చున్నాడు చేతులుకట్టుకుని.

“అలా మంచమీదకూర్చో” మంచమీద కూర్చోమని కనురెప్పలతో సంజ్ఞ చేసింది జానికమ్మగారు. నదురుతూ, బెదురుతూ, బాబువెళ్ళి, తల్లి కాళ్ల దగ్గర కూర్చున్నాడు. అతని మాపులు చూస్తుంటే, ఏదో తప్పిందనేనట్టుగా కచ్చితంగా కనపడుతున్నాయి. “ఇంతవరకు ఎక్కడికి వెళ్లేవురా?” కోపంగా, అధికార స్వరంతో అడిగింది జానికమ్మగారు, బాబు కళ్లలోకిమానూ.

బాబు, సమాధానం చెప్పటానికి భయపడి, తలకాయపంచేసుకున్నాడు. “ఎక్కడికి వెళ్తావ్?” తిరిగి హూంకరించింది.

(సశేషము)



అన్ని
నొప్పులకు

అ మృ తాం జ న ము